



दक्षिण भारत राष्ट्रमत

தக்ஷிண பாரத ராஷ்ட்ரமத் | தினசரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 यह समझ से परे है कि कुछ राज्यों में एनईपी लागू नहीं हुई : उपराष्ट्रपति

6 योगेश कुमार जोशी: बाधाओं, दुर्गम इलाकों और गोलीबारी को पार करते हुए किया महत्वपूर्ण चोटी पर कब्जा

7 धूम मचाने के लिए तैयार हैं कियारा आडवाणी

फर्स्ट टेक

अयोध्या में राम मंदिर को वैश्विक सुरक्षा मान्यता मिली
अयोध्या (उप्र)/भाषा। राम जन्मभूमि मंदिर निर्माण ने दुनिया भर में सुरक्षा के लिए एक मानक स्थापित किया है। बड़े-बड़े पत्थरों के साथ दिन-रात लगातार काम करने के बावजूद, अस्पताल में भर्ती होने की आवश्यकता वाली कोई दुर्घटना नहीं हुई। श्री राम जन्मभूमि तीर्थ क्षेत्र के महासचिव चंपत राय ने कहा कि ब्रिटिश सुरक्षा परिषद ने बिल्डर को 'स्वॉर्ड ऑफ ऑनर' प्रदान किया, जबकि राष्ट्रीय सुरक्षा परिषद ने गोल्डन ट्रॉफी प्रदान की। विशेषज्ञों के अनुसार यह सम्मान मंदिर निर्माण के दौरान लागू किये गये नये उत्कृष्ट सुरक्षा के उपायों को दर्शाता है।

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

राह और मात

लोकतंत्र में खेल हो रहा, शाह और शहजादे का। फैंक रहे सब अपना पांसा, आधासन और वादे का। व्यूह रच रहे सब शतरंजी, अपनी चाल इरादे का। मात और शह में समान बल, है वजीर और प्यादे का।।



अर्थव्यवस्था की मजबूती के लिए हर व्यक्ति का आर्थिक विकास जरूरी : शाह

दक्षिण भारत राष्ट्रमत
dakshinbharat.com

नई दिल्ली/एजेन्सी। केन्द्रीय गृह मंत्री अमित शाह ने शनिवार को त्रिपुरा की राजधानी अगरतला में नॉर्थ ईस्ट डेवलपमेंट फाइनेंस कॉर्पोरेशन एनईडीएफसी की ओर से आयोजित नॉर्थ ईस्ट बैंकर्स कॉन्फ्लेव को संबोधित करते हुए कहा कि देश की अर्थव्यवस्था को मजबूत बनाने के लिए हर व्यक्ति का आर्थिक विकास जरूरी है।

इस अवसर पर केन्द्रीय संचार एवं पूर्वोत्तर क्षेत्र विकास मंत्री ज्योतिरादित्य सिंधिया, त्रिपुरा के मुख्यमंत्री डॉ. माणिक साहा, अरुणाचल प्रदेश के मुख्यमंत्री पेमा खांडू, केन्द्रीय उत्तर पूर्वी विकास क्षेत्र राज्य मंत्री सुकांत मजुमदार और केन्द्रीय गृह सचिव गोविंद मोहन सहित कई अन्य गणमान्य व्यक्ति मौजूद थे।

केन्द्रीय गृह मंत्री ने कहा कि 140 करोड़ की जनसंख्या और विषम भौगोलिक स्थिति वाले देश भारत के लिए अर्थतंत्र

को बढ़ावा देने के साथ ही हर क्षेत्र, राज्य और हर गांव और हर व्यक्ति का आर्थिक विकास जरूरी है। जब तक हम देश के 140 करोड़ लोगों के आर्थिक विकास को पूरा नहीं कर सकते तब तक विकसित राष्ट्र नहीं बन सकते। विकसित राष्ट्र की कल्पना ही यह है कि हर व्यक्ति अपने और अपने परिवार का पालन करने में सक्षम हो, हर व्यक्ति के पास मूलभूत सुविधाएँ हों और हर व्यक्ति देश के विकास में योगदान करे। ऐसा राष्ट्र ही विकसित राष्ट्र बन सकता है।

भारत-म्यांमार सीमा पर जनसांख्यिकी आंकड़ों का मानचित्रण किया जाना चाहिए : अमित शाह

अगरतला/भाषा। केन्द्रीय गृह मंत्री अमित शाह ने शनिवार को कहा कि भारत-म्यांमार सीमा पर, विशेष रूप से नगालैंड, मिजोरम और मणिपुर में जनसांख्यिकीय आंकड़ों का मानचित्रण किया जाना चाहिए ताकि सीमा पर बाढ़ लगाने में मदद मिल सके और घुसपैठ को रोका जा सके। यहां पूर्वोत्तर अंतरिक्ष अनुप्रयोग केंद्र (एनईएसएस) सोसायटी की 12वीं बैठक की अध्यक्षता करते हुए शाह ने

कहा कि पूर्वोत्तर राज्यों में खनिज, तेल और कोयला भंडारों के लिए व्यापक मानचित्रण की आवश्यकता है ताकि इन खनिजों से प्राप्त रॉकली से क्षेत्र को आर्थिक लाभ मिल सके। शाह ने कहा, "भारत-म्यांमार सीमा पर, खासकर नगालैंड, मिजोरम और मणिपुर में जनसांख्यिकीय आंकड़ों का मानचित्रण किया जाना चाहिए ताकि सीमा पर बाढ़ लगाने में मदद मिल सके और घुसपैठ को रोका जा सके।"

प्रधानमंत्री मोदी ने प्रवासी भारतीयों की सराहना की, कहा-

भारत बन सकता है 'विश्व की कौशल राजधानी'

दक्षिण भारत राष्ट्रमत
dakshinbharat.com

कुवैत सिटी/भाषा। प्रधानमंत्री नरेन्द्र मोदी ने वैश्विक विकास में प्रवासी भारतीय समुदाय के योगदान की सराहना करते हुए शनिवार को यहां कहा कि भारत में "विश्व की कौशल राजधानी" (स्किल कैपिटल) बनने का सामर्थ्य है।

मोदी शहर के शेख साद अल अब्दुल्ला इंडोर स्पोर्ट्स कॉम्प्लेक्स में आयोजित विशेष कार्यक्रम 'हला मोदी' में प्रवासी भारतीय समुदाय को संबोधित कर रहे थे। उन्होंने कहा, "हर साल सैकड़ों भारतीय कुवैत आते हैं; आपने कुवैत के समाज में भारतीयता का तड़का लगाया। आपने कुवैत के 'कैनवास (परिदृश्य)' को भारतीय कौशल के रंगों से भर दिया है। आपने कुवैत में भारत की प्रतिभा, तकनीक और परंपरा का मसाला घोल दिया है।"

कुवैत के अमीर शेख मेशाल अल-अहमद अल-जबर अल-सबा के निमंत्रण पर कुवैत की यात्रा पर आए मोदी ने खाड़ी देश में देश के विभिन्न कोनों से आए भारतीयों की मौजूदगी को लेकर प्रसन्नता



व्यक्त की और इसे "मिनी हिंदुस्तान" कहा। उन्होंने कहा कि भारत के स्टार्टअप, फिनटेक, स्मार्ट प्रौद्योगिकी और हरित प्रौद्योगिकी कुवैत की हर जरूरत के लिए अत्याधुनिक समाधान विकसित कर सकते हैं।

मोदी ने कहा कि, "भारत कुशल प्रतिभाओं की विश्व की मांग को पूरा करने के लिए पूरी तरह से सक्षम है...भारत में विश्व की कौशल राजधानी बनने की भी क्षमता है।" उन्होंने इस बात को रेखांकित किया कि आने वाले कई दशकों तक भारत विश्व का सबसे युवा देश बना रहेगा।

कुवैत और खाड़ी क्षेत्र में भारतीय कामगारों को समर्थन देने

के लिए भारत की मजबूत प्रतिबद्धता पर प्रकाश डालते हुए मोदी ने 'ई-माइग्रेट' पोर्टल समेत सरकार द्वारा क्रियान्वित प्रौद्योगिकी-संचालित योजनाओं पर चर्चा की।

कुवैत के अमीर शेख मेशाल अल-अहमद अल-जबर अल-सबा को उनके निमंत्रण के लिए धन्यवाद देते हुए मोदी ने कहा कि 43 वर्षों के बाद कोई भारतीय प्रधानमंत्री सदियों पुरानी मित्रता को और मजबूत करने के लिए कुवैत की यात्रा पर आया है।

प्रधानमंत्री ने कहा, "भारत और कुवैत के बीच संबंध सभ्यता, समृद्ध, रूढ़ि, व्यापार और वाणिज्य के हैं। भारत और कुवैत अरब सागर

महाभारत और रामायण का अरबी में अनुवाद करने वाले कुवैत के दो नागरिकों से मिले प्रधानमंत्री

कुवैत सिटी/भाषा। प्रधानमंत्री नरेन्द्र मोदी ने शनिवार को कुवैत के उन दो नागरिकों से मुलाकात की, जिन्होंने भारत के दो महत्वपूर्ण ग्रंथों महाभारत और रामायण का अरबी में अनुवाद और प्रकाशन किया है। प्रधानमंत्री ने दोनों ग्रंथों के अरबी संस्करणों की प्रतियों पर हस्ताक्षर भी किए। मोदी ने 'एक्स' पर तस्वीरों के साथ एक पोस्ट में कहा, रामायण और महाभारत के अरबी अनुवाद देखकर मुझे खुशी हुई। मैं अनुवाद और प्रकाशन में अब्दुल्ला अल-बैरन और अब्दुल लतीफ अल-नसेफ के प्रयासों की सराहना करता हूं। उनकी यह पहल विश्व स्तर पर भारतीय संस्कृति की लोकप्रियता को उजागर करती है।

के दो किनारों पर स्थित हैं। हमें सिर्फ कूटनीति ही नहीं जोड़नी, बल्कि दिल के रिश्ते भी जोड़ने हैं।"



क्या आपका बैंक खाता निष्क्रिय हो गया है?



बैंक से सम्पर्क करें

बैंक खाता सक्रिय करने के लिए अपना केवाईसी अपडेट करवाएँ।

- » दो वर्षों से अधिक समय से बैंक खाते में लेनदेन न होने पर वो निष्क्रिय हो जाता है।
- » अपने बैंक की किसी भी शाखा में जाकर या वीडियो केवाईसी के द्वारा अपना केवाईसी अपडेट करवाएँ।



अधिक जानकारी के लिए, 14440 पर मिसड कॉल दें या <https://rbikehtahai.rbi.org.in/ia> पर जाएं
फ़ीडबैक देने के लिए, rbikehtahai@rbi.org.in को लिखें



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in



विश्वविद्यालय किसान हित में प्रौद्योगिकी का विकास कर प्राकृतिक खेती को दे बढ़ावा : बागड़े

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल हरीभाऊ किसानराव बागड़े ने भारत को ऋषि प्रधान के साथ ही कृषि प्रधान देश बताते हुए प्राकृतिक खेती की ओर लौटने का आह्वान कर कृषि में युवाओं को रुचि लेने पर जोर दिया है। बागड़े शनिवार को उदयपुर में महाराणा प्रताप कृषि एवं प्रौद्योगिकी विश्वविद्यालय के दीक्षांत समारोह में संबोधित कर रहे थे। उन्होंने कहा कि कृषि का जीवन में सर्वाधिक महत्व है। किसानों द्वारा खेतों में कृषि उपज नहीं की जाए तो कोई भी जिंदा नहीं रह सकता है। उन्होंने भारतीय कृषि संस्कृति की चर्चा करते हुए कहा कि आज देश में 146 करोड़ लोगों के लिए अनाज का उत्पादन होता है। अनाज उत्पादन में देश आत्मनिर्भर हो गया है। विश्वविद्यालय किसानों के हित को ध्यान में रखते हुए कृषि

की नवीन प्रौद्योगिकी और शोध के जरिए उनके सर्वांगीण विकास के लिए कार्य करें। उन्होंने कहा कि भारतीय संस्कृति को समय-समय पर नष्ट करने के लिए विदेशी आक्रांताओं द्वारा निरंतर प्रयास किए जाते रहे हैं लेकिन हमारी संस्कृति जीवंत और जीवट है। इसे मिटाया नहीं जा सकता। उन्होंने अतीत के बहुत सारे संदर्भों की चर्चा करते हुए कहा कि भारतीय शिक्षा पद्धति में कुल गुरु की परंपरा आरंभ से रही है। इस परंपरा की अंग्रेजों ने भी बहुत अधिक सराहना की और कहा भी की जितने स्कूल भारत में हैं उतने ब्रिटेन में भी नहीं हैं।

बागड़े ने संस्कृति और विज्ञान में भारत के समृद्ध अतीत की चर्चा करते हुए कहा कि गुरुत्वाकर्षण के सिद्धांत के बारे में कॉपरनिकस ने 1530 में बताया जबकि हमारे ऋग्वेद और यजुर्वेद में आरंभ से ही गुरुत्वाकर्षण के बारे में बहुत सारा ज्ञान दिया हुआ है। यह वेद ग्रंथ 6500 साल पहले से लिखे हुए हैं। राज्यपाल

ने कहा कि किसी भी देश को खत्म करने के लिए बम की जरूरत नहीं पड़ती। किसी देश को नष्ट करना है तो उसकी शिक्षा व्यवस्था को बिगाड़ दिया जाना ही पर्याप्त है। अंग्रेजों ने भारत के साथ यही किया।

आजादी के बाद पहली बार देश में नई शिक्षा नीति के तहत भारतीय ज्ञान परंपरा और कृषि के महत्व को फिर से स्थापित किया जा रहा है। उन्होंने प्राकृतिक खेती के विकास के जरिए देश को विकास की राह पर ले जाए जाने पर जोर दिया।

बागड़े ने रासायनिक खेती से होने वाले नुकसान की चर्चा करते हुए कहा कि इससे धरती की उर्वरा शक्ति नष्ट होती है। बहुत सारे रोग होते हैं। उन्होंने प्राकृतिक खेती की ओर लौटने का आह्वान करते हुए कृषि में युवाओं को रुचि लेने पर जोर दिया। उन्होंने कहा कि पानी की बचत ही उसका निर्माण है। उन्होंने आम जन को पानी के अपव्यय रोकने पर जोर देते हुए कहा कि जल संरक्षण जरूरी है।

टैकर हादसे में मरने वालों की संख्या बढ़कर 14 हुई

जयपुर। जयपुर में गैस टैकर हादसे में मरने वालों की संख्या शनिवार को बढ़कर 14 हो गई। एक अधिकारी ने यह जानकारी दी। हादसे में घायल हुए 30 से ज्यादा लोग अब भी अस्पताल में भर्ती हैं। चिकित्सा विभाग के एक अधिकारी ने शनिवार को बताया कि हादसे में घायल हुए दो और लोगों की मौत हो गई तथा इसी के साथ मृतकों की संख्या बढ़कर 14 हो गई।

भांक्रोटा इलाके में जयपुर-अजमेर राजमार्ग पर शुक्रवार तड़के एक ट्रक ने एलपीजी टैकर को टक्कर मार दी थी, जिससे लगी आग ने 35 से अधिक वाहनों को अपनी चपेट में ले लिया था। इस भीषण दुर्घटना में 12 लोगों की मौत हो गई थी और लगभग 35 अन्य लोग घायल हुए थे। राजस्थान के स्वास्थ्य मंत्री गजेंद्र सिंह खीवसर ने शुक्रवार को कहा था कि घायलों में से करीब आधे लोगों की हालत बहुत गंभीर है। हादसे में झुलसे ज्यादातर लोग यहां सवाई मान सिंह अस्पताल में भर्ती हैं।

पायलट ने अस्पताल में उपचाराधीन पीड़ितों की कुशलक्षेम जानी

जयपुर। कांग्रेस नेता सचिन पायलट ने शनिवार को यहां सवाई मान सिंह अस्पताल में भर्ती टैकर हादसे के पीड़ितों से मुलाकात की और घटना की विस्तृत जांच की मांग की। भांक्रोटा इलाके में जयपुर अजमेर राजमार्ग पर शुक्रवार हो हुए गैस टैकर हादसे में 14 लोगों की मौत हो गई जबकि 27 अन्य का अभी इलाज जारी है। हादसे में 35 से ज्यादा वाहन जल गए थे। पीड़ितों से मुलाकात के बाद पायलट ने संवाददाताओं से कहा, यह दुखद व भयानक हादसा था। जिन लोगों की मौत हुई हैं उनके परिजनों को हम सलाहना देते हैं। एसएमएस अस्पताल के चिकित्सकों द्वारा घायलों को बेहतरीन चिकित्सा प्रदान की जा रही है। उन्होंने कहा, हमें पूरी घटना और उसके कारणों की जांच अवश्य करनी चाहिए। किन कारणों से इतना बड़ा हादसा हुआ...? उन्होंने कहा कि आबादी व यातायात के साधन बढ़ने के साथ पूरे देश में सड़क दुर्घटनाएं बढ़ रही हैं।



दीया कुमारी ने एसएमएस अस्पताल में घायलों की पूछी कुशलक्षेम

दक्षिण भारत राष्ट्रमत
dakshinbharat.com

जयपुर। राजस्थान की उपमुख्यमंत्री दीया कुमारी ने जयपुर के भांक्रोटा के पास गैस टैकर हादसे के घायलों की शनिवार को यहां कुशलक्षेम पूछी। श्रीमती दीया कुमारी ने एसएमएस अस्पताल पहुंच कर घायलों से मिली और उनकी कुशलक्षेम पूछी। उन्होंने

चिकित्सकों को पूरी सावधानी बरतकर बेहतर उपचार करने के निर्देश दिए।

इसके बाद उन्होंने पत्रकारों से बात करते हुए बताया कि यह बेहद दुःखद घटना है। मुख्यमंत्री भजन लाल शर्मा भी घटना होने वाले स्थान पर उस समय तुरंत पहुंचे। हम सब इस घटना को लेकर बहुत चिंतित हैं।

चिकित्सकों की टीम पूरी मेहनत कर रही है। पूर्ण

संवेदनशीलता से घटना में घायलों के बेहतर उपचार के लिए आवश्यक प्रयास किये जा रहें हैं। जिन घायलों की गंभीर स्थिति है उनके लिए अलग से स्थान निश्चित कर वहां विशेष आईसीयू बनाकर कर पूर्ण गहनता से उपचार किये जाने के लिए कहा गया है। इसके लिए भी चिकित्सक प्रयास करेंगे। सरकार इस घटना के पीड़ितों की सहायता के लिए अपना पूरा प्रयास कर रही है।

राजस्थान के अनेक इलाकों में घना कोहरा

जयपुर। राजस्थान के अनेक इलाकों में शनिवार सुबह घना कोहरा छाया रहा और सबसे कम न्यूनतम तापमान फतेहपुर में 4.3 डिग्री सेल्सियस दर्ज किया गया। मौसम विभाग के अनुसार बीते चौबीस घंटे में राज्य में मौसम शुष्क रहा। शनिवार सुबह राज्य के कई इलाकों में घना तथा अति घना कोहरा छाया रहा। इस दौरान न्यूनतम तापमान फतेहपुर में 4.2 डिग्री, सीकर में 5.0 डिग्री, पिलानी में 5.4 डिग्री, गंगानगर 6.1 डिग्री, नागौर व चुरू में 6.7 डिग्री दर्ज किया गया।

जयपुर मौसम केंद्र के अनुसार एक कमजोर पश्चिमी विक्षोभ के प्रभाव से 23-24 दिसंबर को राज्य के उत्तरी व पूर्वी भागों में कहीं-कहीं हल्की बारिश होने व आंशिक बादल छाए रहने का अनुमान है। वहीं एक और पश्चिमी विक्षोभ के 26-27 दिसंबर के दौरान राज्य के कुछ भागों में सक्रिय होने की संभावना है। इस दौरान राज्य के कुछ भागों में गरज के साथ हल्की मध्यम बारिश हो सकती है।



राज्यपाल ने राजस्थान पशु चिकित्सा एवं पशु विज्ञान विश्वविद्यालय के निर्माण कार्य का शिलान्यास किया

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागड़े ने शनिवार को उदयपुर में राजस्थान पशु चिकित्सा एवं पशु विज्ञान विश्वविद्यालय के अंतर्गत स्थापित नवानिया महाविद्यालय में अतिथि गृह, चारदीवारी और महाविद्यालय परिसर के शिव मंदिर से जोरजी का खेड़ा तक सड़क निर्माण कार्य का शिलान्यास किया। इस दौरान उन्होंने विश्वविद्यालय के प्रकाशन 'फुटप्रिंट' का भी

लोकार्पण किया। बागड़े ने कहा कि पशु चिकित्सा और पशु विज्ञान के शिक्षा में राजस्थान को देशभर में अग्रणी करने की आवश्यकता है। उन्होंने कहा कि पशुपक्षियों की समुचित देखभाल के साथ उनके पोषण की बेहतर व्यवस्था, उनसे उत्पादित वस्तुओं के प्रभावी विपणन की प्रभावी व्यवस्था हेतु विश्वविद्यालय कार्य करें।

उन्होंने कहा कि गांवों में अभी भी पशुपालन और कृषि ही मुख्य आजीविका है। पशुपालकों को पशुपालन के लिए प्रोत्साहित करने के साथ ही पशुधन संरक्षण के लिए

आधुनिक दृष्टि से जुड़ी शिक्षा का प्रसार सभी स्तरों पर होना चाहिए। राज्यपाल ने पशुपालन से जुड़ी भारतीय संस्कृति की चर्चा करते हुए कहा कि हमारे यहां वैदिक काल से ही पशुधन संरक्षण के साथ उनके उत्पादन से अर्थव्यवस्था को सशक्त करने की सोच रही है। परम्परागत ज्ञान से प्रेरणा लेकर पशु चिकित्सा और पशु विज्ञान क्षेत्र में हमें आगे बढ़ने की आवश्यकता है। उन्होंने नई शिक्षा नीति के आलोक में वैटनरी शिक्षा के प्रभावी प्रसार की भी आवश्यकता जताई।

महिलाएं हर क्षेत्र में अपनी ताकत व क्षमता का प्रदर्शन कर रही : पारीक

दक्षिण भारत राष्ट्रमत
dakshinbharat.com

जयपुर। राजस्थान में संयुक्त सचिव डा. प्रतिभा पारीक ने कहा है कि महिला सशक्तीकरण की शुरूआत घर से होती है, जब लिंग भेद समाप्त हो जाता है, तो महिलाएं समाज में सकारात्मक सोच के साथ आगे बढ़ सकती हैं। डा. पारीक ने शनिवार को कर्ण नरेन्द्र कृषि विश्वविद्यालय, जोबनेर के तहत राजस्थान कृषि अनुसंधान संस्थान दुर्गापुरा एवं बागवानी महाविद्यालय, दुर्गापुरा, जयपुर में एक दिवसीय महिला सशक्तीकरण पर आयोजित सेमिनार में कहा कि वर्तमान में महिलाएं हर क्षेत्र में अपनी ताकत और क्षमता का प्रदर्शन कर रही हैं। वे हर चुनौती का सामना करते हुए नई ऊँचाइयों को छू रही हैं।

सेमिनार में कृषि विश्वविद्यालय के कुलपति डॉ. बरराज सिंह ने कहा कि विकसित भारत की हर गतिविधि में महिलाओं की भागीदारी लगातार बढ़ रही है।

महिलाओं का योगदान खाद्य, स्वास्थ्य और शिक्षा जैसे क्षेत्रों में पुरुषों से अधिक है। हालांकि, ग्रामीण क्षेत्रों में असमानता, मानवीय मूल्य और नैतिकता जैसी कुछ चुनौतियां अभी भी मौजूद हैं, जिनका महिलाएं अब भी सामना कर रही हैं। महिलाओं को विविध अनुभव प्राप्त करने चाहिए, छात्र-छात्राओं को उच्च शिक्षा के लिए अलग-अलग संस्थानों में भाग लेने को प्रोत्साहित करना चाहिए जिससे उनके आत्मविश्वास, व्यक्तित्व और संचार-कौशल में सुधार होगा, जो उनके भविष्य में प्रगति के लिए मददगार साबित होंगे। डॉ. बी.एल. सारस्वत ने नारी को देवी का रूप बताते हुए कहा कि महिलाएं जल

संचयन और संरक्षण के क्षेत्र में महत्वपूर्ण भूमिका निभा रही हैं। ग्रामीण क्षेत्रों में, महिलाएं पारंपरिक जल प्रबंधन तकनीकों का उपयोग करके जल संचयन में सक्रिय रूप से भाग ले रही हैं। जल संरक्षण के माध्यम से महिला सशक्तीकरण एक महत्वपूर्ण सामाजिक परिवर्तन ला रहा है। यह न केवल जल संकट से निपटने में मदद कर रहा है, बल्कि महिलाओं को आत्मनिर्भर बना रहा है और उन्हें समाज में समान अवसर प्रदान कर रहा है।

अधिष्ठाता डॉ. एन.एन. बैरवा ने कहा कि महिलाओं की स्थिति में हाल के वर्षों में बड़े बदलाव आए हैं। अब महिलाएं सामाजिक, आर्थिक और राजनीतिक क्षेत्रों में महत्वपूर्ण भूमिका निभा रही हैं जिससे समाज में उनकी स्थिति मजबूत हुई है। अंत में निदेशक कल्याण छात्र संघ डॉ. के.सी. शर्मा ने अमृता देवी बिशोई,

सावित्री बाई फुले, गीता फौगाट और बबीता फोगाट के योगदान का जिक्र करते हुए कहा कि एक देश ने निर्मा में महिलाओं का योगदान अत्यंत महत्वपूर्ण है।

डॉ. भारती शोकीन ने बताया कि इस सेमिनार के दौरान नृत्य, पोस्टर प्रदर्शनी, नुक्रड़ नाटक एवं 'नारी को दो सम्मान, तभी बनेगा देश महान' 'जब नारी होगी शिक्षित, तभी होगा देश विकसित' जैसे उद्धरणों के साथ रैली का आयोजन किया। सेमिनार में डॉ. के.सी. गुप्ता, डॉ. सुनीता गुप्ता, डॉ. राकेश समोरिया, डॉ. रानी सक्सेना, डॉ. अनीता चौधरी, डॉ. अशोक चौधरी, डॉ. भारती शोकीन, डॉ. एच.पी. परेवा, डॉ. विजय पाराशर, डॉ. वेदप्रकाश यादव, डॉ. सौरभ सिंगला दुर्गापुरा सहित 13 संबद्ध महाविद्यालयों के कुल 937 छात्र छात्राएं हाइड्रिड मोड से जुड़े।

परिवहन विभाग के उडनदस्ते यातायात नियमों के उल्लंघन पर करें सख्त कार्रवाई : भजनलाल

जयपुर/दक्षिण भारत। मुख्यमंत्री भजनलाल शर्मा ने बजट घोषणाओं से संबंधित भू-आवंटन के शेष प्रकरणों का त्वरित निष्पादन करने के निर्देश दिए हैं। उन्होंने 31 दिसम्बर, 2024 तक की अवधि में प्रकरणों के भूमि चिन्हीकरण, चिन्हित भूमि के प्रस्ताव संबंधित विभाग को भिजवाने एवं भूमि आवंटन की प्रक्रिया

को पूरा करने के निर्देश दिए। शर्मा ने कहा कि इन कार्यों में किसी भी स्तर पर कोताही बर्दाश्त नहीं की जाएगी।

मुख्यमंत्री शर्मा शनिवार को मुख्यमंत्री निवास पर वीसी के माध्यम से जिला कलक्टरों के साथ आयोजित बैठक में लंबित भू-आवंटन प्रकरणों की विस्तृत समीक्षा कर रहे थे। उन्होंने

बजट घोषणा की अनुपालना में स्पेक्ट्रस कॉलेज, रोडवेज बस स्टैंड, जीएसएस एवं ठोस कचरा प्रबंधन के लिए प्रोसेसिंग प्लांट एवं मेटेरियल रिकवरी फैसिलिटी सेंटर, औद्योगिक पार्क इत्यादि विकास प्रकरणों के लिए भू-आवंटन के प्रकरणों के निस्तारण में तेजी लाने के निर्देश दिए।

...जयपुर हादसे का वो खौफनाक मंजर हमें ताउम्र डराता रहेगा : प्रत्यक्षदर्शी

दक्षिण भारत राष्ट्रमत
dakshinbharat.com

जयपुर। राजस्थान में जयपुर के निकट शुक्रवार को हुये भीषण टैकर हादसे में चमत्कारिक ढंग से बच निकले युवकों का कहना है कि लोगों की चीख पुकार एवं आग की लपटों को वे कभी भूल नहीं सकते हैं। उन्होंने कहा कि हादसे का वो खौफनाक मंजर उन्हें ताउम्र डराता रहेगा। राजसमंद जिले के मोही निवासी जगदीश उस पल को याद करते हैं जब एक तेज विस्फोट ने रात के सन्नाटे को तोड़ दिया। उन्होंने बताया, 'हम जयपुर से करीब 10 किलोमीटर दूर थे कि एक तेज धमाके की आवाज सुनी। आग की लपटें आसमान में उठ रही थीं और कुछ ही पलों में हमारी बस भी उस आग की चपेट में आ गई।

उन्होंने कहा, 'लोग चीख रहे थे, और भाग निकलने की कोशिश कर रहे थे, लेकिन दरवाजा बंद था। पूरी तरह अराजकता एवं दहशत का माहौल था। राजसमंद के कांकरोली के भयानीनगर में रहने वाले सुनील ने कहा, आग बहुत तेजी से फैली। हमने खिड़की से बाहर देखा और चारों तरफ आग की लपटें देखीं। हमारी बस भट्टी में तब्दील हो रही थी। हमें पता था कि अगर हमें बचना है तो हमें तुरंत कुछ करना होगा। इसके बाद उन दोनों चोरतों ने गिरल तोड़ दी, और खिड़की का शीशा भी तोड़ दिया।

जगदीश ने कहा, हमारे हाथ जल रहे थे, लेकिन हम रुके नहीं। हम बस से बाहर कूद और भागते चले गए। दूर जाकर खेत में रुके।

दरअसल एलपीजी गैस से भरे टैकर में एक ट्रक ने टक्कर मार दी। टैकर से रिसी गैस ने आग पकड़ ली और देखते ही देखते विकराल रूप ले लिया।

इसने हाइवे के एक बड़े हिस्से को अपनी चपेट में ले लिया और हाइवे के दोनों ओर चल रहे वाहन इसकी चपेट में आ गए। सुनील ने बताया कि जो लोग इन वाहनों से निकल पाए उन्होंने पास के खेतों में शरण ली। उन्होंने कहा, हम वहां खड़े होकर खौफनाक मंजर को देख रहे थे। हमारे सामने ही कई लोग बचने के लिए भाग रहे थे, उनके कपड़े जल रहे थे। कुछ वाहनों के कंकाल ही बचे थे। यह खौफनाक मंजर हमें ताउम्र डराता रहेगा।



जैसलमेर में केंद्रीय वित्त और कॉर्पोरेट मामलों की मंत्री निर्मला सीतारमण ने शनिवार को राजस्थान के जैसलमेर में जीएसटी परिषद की 55वीं बैठक की अध्यक्षता की।

सुविचार

कमी-कमी बहुत छोटे-छोटे निर्णय ही हमारे जीवन को हमेशा के लिए बदल देते है।

द्वीट

आज जयपुर के एसएमएस अस्पताल में अजमेर रोड पर हुई हृदय विदारक दुर्घटना में घायल हुए लोगों के परिजनों से मुलाकात कर मरीजों का कुशलक्षेम पूछा तथा उनके शीघ्र स्वास्थ्य लाभ के लिए ईश्वर से प्रार्थना की।



-दीपा कुमारी



-भजनलाल शर्मा

कहानी

गोविंद उपाध्याय

जब से फोन आया था। उसका मन काफी बेचैन था। हालाँकि पत्नी इस समाचार के बाद से ही बेहद उत्साहित थी। पत्नी ने अपनी डोलची तैयार करना शुरू कर दिया था। वह पत्नी की तरफ देखने लगी। उसके साँवले चेहरे पर इस समय गजब की चमक थी। माथे और गालों पर उग आयी झुर्रियाँ उम्र के तीसरे पड़ाव की तरफ इशारा कर रही थी। उसका ध्यान बार-बार फोन की तरफ जा रहा था। अभी घंटी बजेगी और वो दोनों चल देंगे। आरूभी रसोई में उनके लिए नाश्ता बनाने में व्यस्त थी। रोज की तरह सुबह उठकर वह अखबार के साथ चाय की चुस्कियाँ ले रहा था कि तभी शांतनु का फोन आया – पापाजी मानुषी आधी रात के बाद से ही तकलीफ में हैं। डाक्टर साहिबा से बात हुई तो उन्होंने कहा कि घराने की बात नहीं है। आपका केस बिस्कुल नामल है। सुबह बताती हूँ कि किस नर्सिंग होम में भर्ती कराना है। आप टेशन न लें शुरूआत में ऐसा ही होता है...।

उसके बाद से ही मन में घबराहट होने लगी थी और वह ईश्वर से प्रार्थना कर रहा था कि सब कुछ ठीक-ठाक निपट जाया। अब बस उसे शांतनु के फोन का इंतजार था कि डाक्टर साहिबा किस नर्सिंग होम को रिक्कमंड कर रही हैं।

मानुषी के शादी का यह दूसरा वर्ष था। वह छत्वीस साल की होने वाली थी। बस बारह दिन कम बचा था उसके जन्म दिन का। उसे मानुषी के विवाह के लिए बहुत ज्यादा परेशान नहीं होना पड़ा था। सिर्फ तीन जगह उसके रिश्ते की बात चली थी। दो जगह तो शुरूआती दौर की औपचारिकताओं के बाद ही बात खत्म हो गई थी। तीसरी जगह रेश्ता पक्का हो गया। शांतनु एम.टेक. के बाद मल्टीनेशनल में इंजीनियर थे। सुंदर और आकर्षक व्यक्तित्व के साथ सेलरी पैकेज भी अच्छा था। सबसे अच्छी बात यह थी कि वह निहायत विनम्र और सभी प्रकार व्यक्त्यों से दूर थे। शायद यही कारण था कि उसने अपने हँसियत से ज्यादा खर्च कर दिया था। जो लड़के वालों की माँग थी, उसके अतिरिक्त भी उसने बहुत कुछ दिया...। इसके बावजूद जैसा कि होता है... लड़के वालों को हमेशा कम ही लगता है। मानुषी की सास को भी शिकायत रहती कि इस शादी में उनके आशा के अनुरूप दान-दहेज नहीं मिल पाया। शुरू में मानुषी जब भी उसे बताती, विचलित हो जाता...। उसके ऊपर तीन लाख का कर्ज था। कुछ अपने विभाग से ले रखा था और कुछ इध-नित्रों से। जिसे चुकाने की चिंता हमेशा बनी रहती। कमाई का एक बड़ा हिस्सा उसी में निकल जाता। बेटी के लिए कुछ न कर पाने का अपराध-बोध भी था। शांतनु भी कहीं न कहीं अपने परिवार के साथ खड़े दिखाई देते थे।

मानुषी से तीन साल छोटी आरूभी थी। वह अभी उसके विवाह के बारे में तो कुछ सोच पाने की स्थिति में ही नहीं था। मानुषी जब पैदा हुई थी, उसके कुछ दिनों पहले ही उसे नौकरी मिली थी।

बेटा

ऐसे में अम्मा ने उसके पैदा होने पर उत्साह ही दिखाया था – ‘लक्ष्मी है भाई, आने के पहले पिता को सरकारी नौकरी मिल गई। बेचारा कितना परेशान रहता था। छोटी-मोटी नौकरी मिलती भी तो मेहनत ज्यादा थी और पैसा कम...। पहला फल है। क्या बेटा...? क्या बेटी...?’

मानुषी रुई के फाहे की तरह थी। गोद में उठाते समय उसके भीतर पिता होने का एक अजीब उन्मास था। वह अपनी छोटी आँखों से उसकी तरफ ताक रही थी और वह उन्मास से भरा हुआ था। उसने पत्नी की तरफ देखा। माँ बनने के गौरव उसके चेहरा भी चमक उठा था।

लेकिन आरूभी के पैदा होने पर सब कुछ विपरीत हो गया था। अम्मा की आँखों में आँसू आ गए थे – ‘किस तरह मैं तीन बेटियों की शादी निपटाई हूँ, मेरी आत्मा जानती है। एक तो पहले से ही थी अब फिर लड़की...?’

पत्नी ने भी बहुत कालर नजरों से देखा था उसे। जैसे उससे कोई बड़ा गुनह हो गया हो। उसके सूखे और पपड़िआए होंठ काँप रहे थे। पत्नी ने उसका हाथ जोर से पकड़ा था। पत्नी उससे सात्वना चाहती थी। वह मुस्कुराने की कोशिश किया – ‘क्या फर्क पड़ता है? जमाना बदल रहा है। अब बेटे-बेटी में कोई फर्क नहीं है। बस उन्हें इस योग्य बनाओ की समाज में सर उँचा करके जो सकें।’ उसकी बातों को सुनते के बावजूद भी पत्नी की आँखों में संदेह था कि वह यह बातें सिर्फ उसका दिल रखने क लिए कह रहा है... क्योंकि हम दोनों ही बेटे की कामना कर रहे थे।

आरूभी माँ की तरह साँवली थी पर उसके नाक नक्शा मानुषी से ज्यादा सुंदर थे। लेकिन इतने सालों बाद भी कुछ नहीं बदला था। सभी कुछ यथावत था। मानुषी की शादी के बाद से तो वह काफी तनाव में आ गया था। जो लोग देखने में बहुत सीधे और सरल लगते थे। अचानक उनके चेहरों से नकाब उतरने लगे। शुरूआती छह महीनों में मानुषी जो भी बताती वह सब उसने किस्से-कहानी में ही पढ़ा था। वह घबरा जाता। आए दिन अखबारों में छपने वाली दहेज हत्या और दहेज प्रताड़ना की खबरें उसे और विचलित करती। पत्नी सात्वना देती – ‘आप बिना मतलब ही इतना घबरा जाते हैं। ऐसा कुछ नहीं होगा। सामान्य लोग हैं। जितना मिल सकता है लड़की वालों से ले लो की सोच तो हमारे समाज में है ही...। आपकी लड़की को इसके लिए कोई शारीरिक यातना तो देते नहीं हैं। बस जुबान से उलाहना ही तो देते हैं। यह तो हर लड़के वाले करते हैं। कुछ दिन चलेगा, फिर सब कुछ सामान्य हो जाएगा। क्या आप की माता जी मुझसे नहीं बोलती थी? तब मोबाइल और फोन तो था नहीं जरा-जरा सी बात मायके तक पहुँची। अब तो दाल के तड़के में क्या-क्या डाला है उसकी खबर भी मायके में तड़के को दाल

में डालने से पहले पहुँचाने का प्रचलन है। यह सब बहुत सामान्य बातें हैं। आप लड़की के बाप हैं। धैर्य रखना सीखिए...।’

मानुषी शुरू से इस शादी का विरोध कर रही थी। हालाँकि इसके पीछे कोई ठोस आधार नहीं था। तब उसे लगा था कि हर लड़की पिता की सरपस्ती से निकलने पर ऐसा करती है। लेकिन जब मानुषी के फोन आते तो वह स्वयं को अपराधी महसूस करता। फिर धीरे-धीरे सब सामान्य होने लगा था। शांतनु का ट्रांसफर इसी शहर में हो गया था। बेटी के पास आ जाने पर उसे थोड़ा सुकून मिला। शहर एक होने के बावजूद भी वो शांतनु से बीस किलोमीटर की दूरी पर था। बीच में ट्रैफिक और शहर की खरस्ता हालत सड़कें इस दूरी को और कष्टमय बना देती।

इसके बावजूद लगभग हर छुट्टी अब मानुषी उनके साथ बिताती। वह उम्मीद से थी। शांतनु के लिए यह शहर अपरिचित था। इसलिए उसका झुकाव भी उसकी तरफ होने लगा था। मानुषी भी अब आजाद थी। यहाँ संयुक्त परिवार की पाबंदियाँ नहीं थीं। अब वह मानुषी की तरफ से चिंता मुक्त हो गया था। वह स्वस्थ और प्रफुलित नजर आती। शांतनु उसका पूरा ख्याल रखता। डाक्टर से समय-समय से चेकअप कराना। दवाइयों और खाने-पीने पर ध्यान रखना। परिवार के हर सदस्य को नए मेहमान का बेसब्री से इंतजार था।

सभी चाहते थे कि बेटा ही पैदा हो। मानुषी कहती – ‘मम्मी यदि लड़का हो गया तो मुझे दुबारा इस झंझट में नहीं पड़ना होगा। और यदि लड़की हुई तो पुत्र उठाना पड़ेगा। वैसे भी मेरे परिवार में लड़कियाँ बहुत हैं।’

शांतनु इस मामले में कोई प्रतिक्रिया नहीं देते।! वो उनके परिवार के अन्य लोगों की अपेक्षा जरूर थी कि मानुषी को बेटा हो। शायद उसकी भी यही इच्छा थी।

पिछले दो महीने में मानुषी से जब मिलता वह दबनीय सी दिखती। उसे उठने बैठने में भी दिक्कत होने लगी थी। वह ईश्वर से प्रार्थना करता कि सब कुछ ठीक-ठाक निपट जाए। शायद यही कारण था कि जब से शांतनु ने फोन किया था, उसका दिल अंदर ही अंदर घबड़ा रहा था। मानुषी की सास भी दो सप्ताह पहले उसकी देख-भाल के लिए आ गई थी।

पत्नी पास ही सोफे पर आ कर बैठ गई थी। उसे देखकर मुस्कराई – ‘अब तो आप नाना बनने वाले हैं। फिर काहें इतना उदास बैठे हैं?’

वह कुछ कहने के लिए मुँह खोलता इसके पहले ही मोबाइल बजने लगा। शांतनु का ही फोन था – ‘पापा जी... अहिल्या नर्सिंग होम में हैं हम लोग। सब ठीक है...। घबराने वाली कोई बात नहीं है। नार्मल डिलवरी संभव है...।’

योगेश कुमार गोयल

फोन : 9416740584.

प्रतिवर्ष 22 दिसम्बर को भारत में ‘राष्ट्रीय गणित दिवस’ मनाया जाता है, जो देश के महान गणितज्ञों में से एक श्रीनिवास रामानुजन को सम्मान देने के उद्देश्य से उनकी स्मृति में उनके जन्मदिवस पर मनाया जाता है। करीब एक दशक पहले तत्कालीन प्रधानमंत्री डा. मनमोहन सिंह ने चेन्नई में रामानुजन की 125वीं जयंती समारोह में उन्हें श्रद्धांजलि अर्पित करते हुए कहा था कि ऐसे प्रतिभावान तथा गूढ़ ज्ञान वाले पुरुषों और महिलाओं का जन्म कभी-कभार ही होता है। गणित में रामानुजन के अविस्मरणीय योगदान को याद रखने और सम्मान देने के लिए उसी अवसर पर रामानुजन के जन्मदिन पर प्रतिवर्ष 22 दिसम्बर को राष्ट्रीय गणित दिवस’ मनाए जाने का निर्णय लिया गया था।

मद्रास से करीब चार सौ किलोमीटर दूर तमिलनाडु के ईरोड शहर में 22 दिसम्बर 1887 को जन्मे श्रीनिवास अयंगर रामानुजन का बचपन कठिनाइयों

श्रीनिवास रामानुजन : संख्याओं के जादूगर

और निर्धनता के दौर में बीता था। तीन वर्ष की आयु तक वह बोलना भी नहीं सीख पाए थे और तब परिवार के लोगों को चिंता होने लगी थी कि कहीं वह गूंगे न हों लेकिन कौन जानता था कि यही बालक गणित के क्षेत्र में इतना महान कार्य करेगा कि सदियों तक दुनिया उन्हें आदर-सम्मान के साथ याद रखेगी। उन्हें गणित में इतनी दिलचस्पी थी कि गणित में उन्हें प्रायः सौ फीसदी अंक मिलते थे लेकिन बाकी विषयों में बामुश्किल ही परीक्षा उत्तीर्ण कर पाते थे

क्योंकि गणित के अलावा उनका मन दूसरे विषयों में नहीं लगता था। उन्होंने कभी गणित में किसी तरह का प्रशिक्षण नहीं लिया था।

गणित में अतुलनीय योगदान के लिए श्रीनिवास रामानुजन को के. रंगनाथ राव पुरस्कार भी दिया गया था। उनका गणित प्रेम इतना बढ़ गया था कि उन्होंने



दूसरे विषयों पर ध्यान देना ही छोड़ दिया था। दूसरे विषयों की कक्षाओं में भी वे गणित के ही प्रश्नों को हल किया करते थे। नतीजा यह हुआ कि 11वीं कक्षा की परीक्षा में वे गणित के अलावा दूसरे सभी विषयों में अनुत्तीर्ण हो गए और इस कारण उन्हें मिलने वाली छात्रवृत्ति बंद हो गई। परिवार की आर्थिक हालत पहले ही ठीक नहीं थी, इसलिए परिवार की आर्थिक जरूरतें पूरी करने के लिए उन्होंने गणितज्ञ रामारावामी अय्यर के सहयोग से मद्रास पोर्ट ट्रस्ट में क्लर्क की नौकरी करनी शुरू की। नौकरी के दौरान भी वे समय मिलते ही खाली पन्नों पर गणित के प्रश्नों को हल करने लग जाया करते थे।

एक दिन एक ब्रिटिश की नजर उनके द्वारा हल किए गए गणित के प्रश्नों पर पड़ी तो वह उनकी प्रतिभा से बहुत प्रभावित हुआ। उसी अंग्रेज के माध्यम से रामानुजन का सम्पर्क जाने-माने ब्रिटिश गणितज्ञ और

वीर गाथा

योगेश कुमार जोशी: बाधाओं, दुर्गम इलाकों और गोलीबारी को पार करते हुए किया महत्त्वपूर्ण चोटी पर कब्जा

लेफ्टिनेंट जनरल योगेश कुमार जोशी का जन्म 5 जनवरी, 1962 को हरियाणा के फरीदाबाद में हुआ था। आरपी जोशी के वीर पुत्र योगेश भारतीय सेना में कई उच्च पदों पर सेवाएं दे चुके हैं। वे परम विशिष्ट सेवा पदक, उत्तम युद्ध सेवा पदक, अति विशिष्ट सेवा पदक, वीर चक्र और सेना पदक से सम्मानित हैं।

योगेश कुमार ने कारगिल युद्ध में अत्यंत वीरता का प्रदर्शन किया था। इसके अलावा उन्होंने कई सैन्य अभियानों को अंजाम दिया था। उन्हें शुरूआत में राष्ट्रीय रक्षा अकादमी, खड़कवासला में ‘के’ स्काडून आवंटित किया गया था। इसके बाद उन्हें भारतीय सैन्य

अकादमी, देहरादून भेजा गया। जब कारगिल युद्ध छिड़ा, तब योगेश कुमार जोशी लेफ्टिनेंट कर्नल थे। उन्हें ऑपरेशन विजय के तहत ट्रांस सेक्टर में रणनीतिक रूप से महत्त्वपूर्ण प्वाइंट 5140 पर कब्जा करने का जिम्मा सौंपा गया था।

अपने लक्ष्य को पाने के लिए ले. कर्नल योगेश ने बहुत सूझबूझ से योजना बनाई। उन्होंने हमले से पहले सभी चीजों का व्यक्तिगत रूप से निरीक्षण किया। 20 जून, 1999 को जोरदार धावा बोला गया। योगेश अपने साथी जवानों को प्रेरित करते हुए आगे बढ़े।

उधर, पाकिस्तानी फौजी उन पर अंधाधुंध गोलीबारी कर रहे थे। ले. कर्नल योगेश के नेतृत्व में भारतीय जवानों ने मुंहतोड़ जवाब दिया। देखते ही देखते भारतीय जवानों ने भारी बाधाओं, दुर्गम इलाकों और दुश्मन की गोलीबारी को पार करते हुए प्वाइंट 5140 की महत्त्वपूर्ण चोटी पर कब्जा कर लिया।

इस दौरान पाकिस्तान के छह फौजियों को भी डेर कर दिया गया। यह भारत सेना की बहुत बड़ी कामयाबी थी। इसके लिए ले. कर्नल योगेश कुमार जोशी को वीर चक्र से सम्मानित किया गया। वे समयानुसार पदोन्नति पाते हुए उत्तरी कमान के जनरल ऑफिसर कमांडिंग-इन-चीफ बने। लेफ्टिनेंट जनरल जोशी चीनी भाषा के विशेषज्ञ भी हैं।



सुख-दुःख का कर्ता जीव स्वयं है : डॉ बी जीवगन

दक्षिण भारत राष्ट्रमत
dakshinbharat.com

चेन्नई। मद्रास विश्वविद्यालय जैनोलोंजी विभाग के तत्वावधान में एवं तैरापथ ट्रस्ट ट्रिप्लिकेन द्वारा प्रायोजित आचार्य तुलसी मेमोरियल एंडोवमेंट व्याख्यानमाला 2024-2025 के अंतर्गत प्रखर वक्ता श्री डॉ बी जीवगन- तमिल जैन साहित्य में जैन दर्शन के सर्वेक्षण ने अपनी प्रभावक शैली में अपना अभिभाषण प्रस्तुत किया। विविध संस्थाओं के पदाधिकारीगण, कार्यकर्तागण एवं विद्यार्थी आयोजन में संभागी बने। अपने ओजस्वी एवं प्रेरक वक्तव्य में मुख्य वक्ता डॉ. जीवगन ने कहा कि जीव को प्रबल पुण्याई से ही दुर्लभ मनुष्य जीवन मिलता है। उसमें भी हमारा सौभाग्य है कि हम जिनवाणी श्रवण करने हेतु यहां उपस्थित हुए हैं। कर्मवाद के सिद्धांत से अपने- अपने कर्मानुसार हर जीव सुख- दुःख भोगता है। सुख- दुःख का कर्ता जीव स्वयं ही

■ मद्रास विश्वविद्यालय में आचार्य श्री तुलसी स्मृति में प्रवचन माला



डॉ. बी. जीवगन का स्वागत करते हुए प्यारेलाल पितलिया।

हैं। इसलिए अपने जीवन को व्यर्थ में न गवांते हुए संसार से मुक्ति ही अपना अंतिम लक्ष्य होना चाहिए। इस पंचम आरे में मुक्ति संभव नहीं है। इसलिए कर्म के मर्म को समझते हुए स्वयं को कर्म बंधन से हल्का रखना है। सभी जीव एक समान हैं, भले वह कुन्थु हो या हाथी। हमें

किसी भी जीव को अपनी ओर से कष्ट नहीं पहुंचाना चाहिए। अपने जीवन को सुव्यवस्थित एवं सुसंस्कारी बनाने के लिए परिग्रह को कम करें, अहिंसात्मक संयममय जीवन जीने का प्रयास करें। आचार्य श्री तुलसी द्वारा नैतिक उत्थान सहितक प्रवचन अनुष्ठानों के नियमों

को अपनाएँ। जाति भेद रूढिवाद को प्रश्रय न दें।

आपने आचार्य श्री तुलसी द्वारा लोक कल्याणकारी अवदानों की भी विस्तृत चर्चा की। तमिल जैन साहित्य में वर्णित गुरु रहस्यों का भी जिज्ञा किया। उन्होंने साहित्यकारों के आधार पर बताया कि तमिल ग्रंथ तिरुकुलर की रचना प्रसिद्ध जैनाचार्य कुन्दकुन्द ने की। जीवगन पिछले 27 वर्षों से आध्यात्मिक सेमिनार का आयोजन कर अपने प्रखर वक्तव्य के माध्यम से जन-जन के व्यावहारिक जीवन में धार्मिक विचारधारा को समुद्ध बनाने का कार्य कर रहे हैं। श्रोताओं को अपने वक्तव्य से एकिभुत बनाकर रखने की विलक्षण कला आप में है।

कार्यक्रम का प्रारंभ मंगलाचरण से हुआ। जैनोलोंजी विभागाध्यक्ष प्रोफेसर श्रीमती प्रियदर्शना जैन ने मुख्य वक्ता का परिचय प्रस्तुत किया। प्रत्यक्ष के

साथ जून एप्प के माध्यम से भी करीबन 50 श्रोतागण लाभान्वित हुए। मुख्य वक्ता ने श्रोताओं की जिज्ञासाओं का भी समाधान किया। मुख्य वक्ता जीवगन का शॉल व माल्यापर्ण से स्वागत कर साहित्य भेंट किया।

कार्यक्रम में प्यारेलाल पितलिया, तनसुखलाल नाहर, ललित आंचलिया, ललित दुगड, अशोक खर्तग, संदीप मुथा, गौतमचन्द सेठिया, सुरेशकुमार संचेती, ट्रिप्लिकेन तैरापथ ट्रस्ट अध्यक्ष संतोषकुमार धारीवाल, मंत्री अशोककुमार लुक्कड, विजयकुमार गेलडा, सुरेशकुमार बोहरा, दीपक कात्रेला, श्रीमती माला कात्रेला आदि अनेक गणमान्य व्यक्ति उपस्थित थे। माला कात्रेला ने अपनी अलबेली शैली से मुख्य वक्ता के तमिल अभिभाषण का हिंदी अनुवाद कर सुनाया। डॉ प्रियदर्शना ने कार्यक्रम का संचालन किया। ट्रिप्लिकेन तैरापथ ट्रस्ट के उपाध्यक्ष विजयकुमार गेलडा ने धन्यवाद ज्ञापन दिया।



विश्व हिंदी दिवस का आयोजन 10 जनवरी को

दक्षिण भारत राष्ट्रमत
dakshinbharat.com

चेन्नई। विश्व हिन्दी दिवस पर आगामी 10 जनवरी को विश्व हिंदी दिवस समारोह का आयोजन तमिलनाडु हिंदी साहित्य अकादमी और पीएम श्री केंद्रीय विद्यालय, गिल नगर के संयुक्त तत्वावधान में किया जाएगा। इस संबंध में गत दिनों तमिलनाडु हिंदी साहित्य अकादमी के सचिव ईश्वर करुण एवं पीएम श्री केंद्रीय विद्यालय, गिल

नगर के प्राचार्य डॉ वी.कल्याणरामन ने समारोह के विभिन्न मुद्दों पर चर्चा कर इसे व्यावहारिक रूप देने का निर्णय लिया। इस कार्यक्रम में पीएम श्री केंद्रीय विद्यालय, गिल नगर के पुस्तकालय अध्यक्ष आलोक जायसवाल, हिंदी शिक्षिका देविकारानी तथा तमिलनाडु हिंदी साहित्य अकादमी की ओर से डॉ स्वाति पालीवाल, प्रणव तिवारी एवं आर. पार्वती ने महत्वपूर्ण भूमिका निभाई।

समारोह के कार्यक्रम में विश्व

हिंदी दिवस की प्रासंगिकता सत्र, पुस्तक लोकार्पण-सम्मान सत्र और काव्य पाठ सत्र होगा, जिसमें तमिल हिन्दी विद्वान सहित महत्वपूर्ण महानुभाव सम्मिलित होंगे। कार्यक्रम की अध्यक्षता डॉ निर्मला एस मोर्य, पूर्व कुलपति, बीरबहादुर सिंह पूर्वांचल विश्वविद्यालय, जौनपुर करेंगी। सम्मान सत्र की अध्यक्षता प्राचार्य डॉ वी.कल्याणरामन करेंगे। समारोह की संयोजिका श्रीमती आर पार्वती (कनिमरा लाइब्रेरी की पूर्व हिन्दी प्रभारी) होंगी।



सम्पन्न और समर्थ लोगों को अहंकार नहीं करना चाहिए

दक्षिण भारत राष्ट्रमत
dakshinbharat.com

चेन्नई। यहां माहेश्वरी भवन में चल रही श्रीमद् भागवत कथा में कथा वाचक श्री पवनकुमारजी मंडोलिया ने कृष्ण विवाह का प्रसंग बताया। उन्होंने बताया कि भगवान श्रीकृष्ण का पहला विवाह हुआ और सात पत्नियां थीं। कुल आठ पटरानियां थी और भीमासुर को

मारकर सोलह हजार एक सौ विवाह और हुए। कथावाचक ने भगवान श्रीकृष्ण और सुदामा के मित्रता का प्रसंग सुनाया। कैसे भगवान अपने मित्र के स्नेह में बंधकर उन्हें अपने सिंहासन पर बिठाकर आदर सत्कार करते हैं सभी ने मार्मिक प्रसंग का आनंद लिया।

इस प्रसंग से सुन्दर संकेत देते हुए कहा कि धन, प्रतिष्ठा, ऐश्वर्य, व्यक्ति बिना परमात्मा की कृपा के नहीं मिलती। केवल प्रयत्न एवं

पुरुषार्थ से सम्पदा अर्जित नहीं कि जा सकती है। अतः सम्पन्न व्यक्तियों को अपने वैभव पर अहंकार नहीं करना चाहिए। धनवान व्यक्तियों को विनम्र होना चाहिए। भगवान की शरण ग्रहण करनी चाहिए उसी के होकर रहना चाहिए। उसकी भक्ति और उसके प्रेम में लीन रहना चाहिए। हमारी सभी विलाएं और परेशानी वह स्वयं दूर कर देते हैं। व्यासजी ने युववंशी की कथा भी सुनाई।



कुंभ मेला महोत्सव के लिए विशेष रेलगाड़ियां

दक्षिण भारत राष्ट्रमत
dakshinbharat.com

चेन्नई। दक्षिण रेलवे से प्राप्त विज्ञप्ति के अनुसार महाकुंभ मेला महोत्सव के दौरान यात्रियों की अतिरिक्त भीड़ को नियंत्रित करने के लिए संख्या 06005/06006 कन्याकुमारी-गया-कन्याकुमारी साप्ताहिक स्पेशल चलाई जा रही है।

ट्रेन संख्या 06005 कन्याकुमारी-गया साप्ताहिक स्पेशल की दो सेवाएं सोमवार 06

और 20 जनवरी को कन्याकुमारी से 20.30 बजे रवाना होगी और चौथे दिन 01.30 बजे गया पहुंचेगी।

वापसी में ट्रेन संख्या 06006 गया-कन्याकुमारी साप्ताहिक स्पेशल 09 और 23 जनवरी को 23.55 बजे गया से रवाना होगी और चौथे दिन 03.50 बजे कन्याकुमारी पहुंचेगी। इस ट्रेन में 6 - एसी श्री टियर कोच, 1 - एसी श्री टियर इकॉनमी कोच, 6 - स्लीपर क्लास कोच, 1 - द्वितीय श्रेणी कोच (दिव्यांगजन अनुकूल) और 1 - लगेज सह ब्रेक वैन होगी।



‘पायनीर्स पैराडाइज’ प्रतिभा व क्षमता का अद्भुत प्रदर्शन

दक्षिण भारत राष्ट्रमत
dakshinbharat.com

चेन्नई। यहां वेपेरी स्थित गुरु श्री शांति विजय जैन विद्यालय में दो दिवसीय परियोजना ‘पायनीर्स पैराडाइज’ का आयोजन 20 व 21 दिसम्बर को किया गया। जिसमें विद्यार्थियों ने विभिन्न विषयों में कल्पनाशीलता, प्रतिभा, क्रियात्मकता और क्षमताओं की

ऊँची उड़ान भरी। मॉडल, अभिनय, चित्रांकन, नोटों की आदि के माध्यम से तथ्यों की अद्भुत प्रस्तुति की। निर्णायक गण में विभिन्न क्षेत्रों एवं विषयों के विद्वान एवं विशेषज्ञ शामिल हुए। विद्यार्थियों के जोश-उत्साह के साथ प्रस्तुति से निर्णायक बहुत प्रभावित हुए। अभिभावकों की भीड़ उमड़ पड़ी, जैसे कोई मेला लगा हो। यह परियोजना कार्य अत्यंत रोचक, ज्ञानवर्धक एवं सफल रहा।



अखिल भारतीय जैन कांफ्रेंस में तमिलनाडु के 14 प्रतिनिधि निर्विरोध निर्वाचित

दक्षिण भारत राष्ट्रमत
dakshinbharat.com

चैनई। जैन समुदाय का प्रतिनिधित्व करने वाली देश की सबसे बड़ी संस्था अखिल भारतीय जैन कांफ्रेंस में तमिलनाडु के आवेदित

14 प्रतिनिधियों का निर्विरोध चयन किया गया। जिसमें देवीचन्द बरलोटा, अशोक लोडा, गौतमचन्द द्वाड, देवराज लूनावत, किशनलाल लोडा, गौतमचन्द गुगलिया, विमल चन्द खाबिया, ललेश कांकरिया, सुरेश गादिया, सज्जनराज देशलहरा, राजेश

तलेसरा, सुरेन्द्र बैद, अधिन चडालिया शामिल हैं। अखिल भारतीय जैन कांफ्रेंस के अध्यक्ष आनन्द छलानी ने केन्द्रीय समिति में मनोनीत सदस्यों का स्वागत करते हुए उनके उज्जवल कार्यकाल की कामना करते हुए उनका सम्मान किया।

दक्षिण रेलवे को व्यापक स्वास्थ्य देखभाल, सुरक्षा और सिविल इंजीनियरिंग विषयों के लिए समग्र दक्षता शील्ड मिली

दक्षिण भारत राष्ट्रमत
dakshinbharat.com

नई दिल्ली/चेन्नई। 69वां रेलवे साह पुरस्कार समारोह 21 दिसंबर को नई दिल्ली में आयोजित किया गया। समारोह के दौरान केंद्रीय रेल, सूचना एवं प्रसारण, इलेक्ट्रॉनिक्स और सूचना प्रौद्योगिकी मंत्री अश्विनी वैष्णव द्वारा रेल राज्य मंत्री, रेलवे बोर्ड के अध्यक्ष , सचिव और सदस्यों , विभिन्न जनों के महाप्रबंधकों और अन्य गणमान्य व्यक्तियों की उपस्थिति में अति विशिष्ट रेल सेवा पुरस्कार प्रदान किए गए।

दक्षिण रेलवे ने समग्र दक्षता शील्ड जीती

दक्षिण रेलवे ने सुरक्षा के लिए समग्र दक्षता शील्ड (व्यक्तिगत विज्ञान) जीती। दक्षिण रेलवे के महाप्रबंधक आरएन सिंह और



■ दक्षिण रेलवे के त्रिवी गोल्डन रॉक वर्कशॉप को मिला सर्वश्रेष्ठ वर्कशॉप शील्ड

■ दक्षिण रेलवे के आठ कर्मचारियों को प्रतिष्ठित पुरस्कार से सम्मान

दक्षिण रेलवे के प्रधान मुख्य सुरक्षा आयुक्त जीएम ईश्वर राव ने केंद्रीय रेल मंत्री से शील्ड प्राप्त की।

दक्षिण रेलवे ने उत्तर पश्चिम रेलवे के साथ मिलकर एक स्वास्थ्य सेवा के लिए समग्र शील्ड

भी जीती। यह पुरस्कार महाप्रबंधक के साथ-साथ दक्षिण रेलवे के प्रधान मुख्य चिकित्सा निदेशक डॉ.

सीएम रवि ने प्राप्त किया। जोन ने दक्षिण मध्य और पश्चिमी रेलवे के साथ मिलकर समग्र सिविल इंजीनियरिंग दक्षता शील्ड भी जीती।

यह पुरस्कार दक्षिण रेलवे के महाप्रबंधक के साथ-साथ दक्षिण रेलवे के प्रधान मुख्य इंजीनियर राम शंकर गहलोत और दक्षिण मध्य और पश्चिमी रेलवे के महाप्रबंधकों और प्रधान मुख्य इंजीनियरों ने प्राप्त किया ।

इसके अलावा, दक्षिण रेलवे के आठ कर्मचारियों को रेल मंत्री से प्रतिष्ठित अतिथि विशिष्ट रेल सेवा पुरस्कार प्राप्त हुआ, जिसमें दो राजपत्रित अधिकारी और छह अराजपत्रित कर्मचारी शामिल हैं। दक्षिण रेलवे इन पुरस्कार विजेताओं की उनके उत्कृष्ट समर्पण और महत्वपूर्ण उपलब्धियों के लिए सराहना करता है, जो पूरे कार्यकाल के लिए प्रेरणा का स्रोत हैं।

दक्षिण भारत राष्ट्रमत
dakshinbharat.com

चेन्नई। भारत के दक्षिणी भाग में जीवंत बंदरगाह वीओ चिदंबरनार पोर्ट ने इस वित्तीय वर्ष 2024-25 के दौरान 19 दिसंबर तक 5.62 लाख टैट्यूई कंटेनरों सहित 29.70 मिलियन टन कार्गो वॉल्यूम को संभाला है, जो क्रमशः 1.877 और 6.747 की समग्र वृद्धि को दर्शाता है। कार्गो हैंडलिंग में लगातार बढ़ती प्रवृत्ति के साथ, पोर्ट ने कार्गो श्रृंखला को सुचारु रूप से संभाला है। कार्गो हैंडलिंग में लगातार बढ़ती प्रवृत्ति के साथ, पोर्ट ने कार्गो श्रृंखला को सुचारु रूप से संभाला है। कार्गो हैंडलिंग में लगातार बढ़ती प्रवृत्ति के साथ, पोर्ट ने कार्गो श्रृंखला को सुचारु रूप से संभाला है।

कंटेनर व्यापार को बढ़ावा देने के लिए, जेएम बैक्सी ग्रुप द्वारा संचालित पोर्ट के तीसरे कंटेनर टर्मिनल 'तूतीकोरिन इंटरनेशनल कंटेनर टर्मिनल' का उद्घाटन हाल ही में 16 सितंबर, 2024 को माननीय केंद्रीय बंदरगाह, जहाजरानी और जलमार्ग मंत्री श्री सर्वानंद सोनोवाल द्वारा किया गया। टर्मिनल ने अपना परिचालन शुरू कर दिया है और यह प्रति वर्ष 6 लाख टैट्यूई को संभालेगा। बंदरगाह पर बल्क कार्गो हैंडलिंग की क्षमता बढ़ाने के लिए, 306 मीटर की कुल लंबाई (एलओए) वाले उत्तरी कार्गो बर्थ-खखख (एनसीबी-3) को फरवरी 2025 तक बंदरगाह द्वारा जूज किया जाएगा, ताकि 14.20 मीटर ड्राफ्ट तक के जहाजों को हैंडल किया जा सके। जूजिंग बंदरगाह के प्रवेश चैनल, एप्रोच चैनल और टर्निंग सर्कल क्षेत्र में समानांतर रूप से भी की जाएगी। जूजिंग के पूरा होने पर टर्मिनल का अंतरिम संचालन जनवरी 2025 के अंत तक 100-120 टन की क्षमता वाले 2 हार्बर मोबाइल क्रेन का उपयोग करके शुरू हो जाएगा। एनसीबी-3 को मेसर्स जेएसडब्ल्यू इंफ्रास्ट्रक्चर लिमिटेड द्वारा दिसंबर, 2026 तक शोर अनलौडर्स के साथ मशीनीकृत किया जाएगा, जो

प्रति वर्ष 7 मिलियन टन डिस्चार्ज करने में सक्षम है। 49 मीटर चौड़ाई और 366 मीटर लंबाई वाले जहाजों (मीजूदा चौड़ाई 48 मीटर, लंबाई 310 मीटर) को समायोजित करने के लिए, बंदरगाह के प्रवेश चैनल को 152.40 मीटर से 230 मीटर तक चौड़ा करने का कार्य भी बंदरगाह द्वारा शुरू किया गया है।

अतिरिक्त बल्क और ब्रेक-बल्क कार्गो जहाजों को समायोजित करने के लिए, बंदरगाह ने ईपीसी मोड के तहत 440 मीटर के एलओए के साथ बर्थ नंबर 10 के निर्माण के लिए प्रस्ताव शुरू किया है, जिसकी लागत लगभग 80 करोड़ रुपये है। बर्थ में पहले से ही 10.70 मीटर का ड्राफ्ट है और निकट भविष्य में इसे 14.50 मीटर तक जूज किया जाएगा। इसके अतिरिक्त, तमिलनाडु जनरेशन एंड डिस्ट्रीब्यूशन कॉर्पोरेशन लिमिटेड द्वारा संचालित कोल जेटी-1 की निष्क्रिय क्षमता का उपयोग करने के लिए, 13 मीटर के आगमन ड्राफ्ट के साथ कोयला जहाजों के लाइटरेंज के लिए लिंक कंवेयर की स्थापना का कार्य प्रगति पर है। नॉर्थ कैरो बर्थ-2 की क्षमता बढ़ाने के लिए, प्रतिदिन 25,000 टन भार संभालने की क्षमता बढ़ाने के लिए 100 टन की क्षमता वाला एक अतिरिक्त हार्बर मोबाइल क्रेन जनवरी 2025 के दूसरे सप्ताह तक चालू किया जाएगा। एनसीबी-2 और एनसीबी-3 में लगभग 5000 वर्ग मीटर का अतिरिक्त बर्थ क्षेत्र जूज्ड सामग्रियों से बैकफिलिंग करके उपलब्ध कराया जाएगा और यह काम इस साल के अंत तक पूरा हो जाएगा। बंदरगाह के तेल जेटी में लगभग 120 मीटर एलओए और 52 मीटर से 55 मीटर तक समानांतर बॉडी लंबाई वाले छोटे जहाजों को संभालने के लिए, आवश्यक बुनियादी ढांचे के साथ 2 मूरिंग डॉल्फिन का निर्माण वर्ष 2025 के मध्य तक किया जाएगा।

तमिलनाडु के समुद्र तट पर प्रस्तावित अपटटीटी पवन ऊर्जा केंद्र के लिए पवनचक्की ब्लेड और सहायक उपकरणों को संभालने के लिए, बंदरगाह ने 470 मीटर की कुल लंबाई और 30 हेक्टेयर के बैकवॉ क्षेत्र के साथ पवनचक्की ब्लेड और सहायक उपकरणों को संभालने के लिए एक विशेष टर्मिनल के निर्माण का प्रस्ताव दिया है। वीओसी पोर्ट को भारत के ग्रीन हाइड्रोजन/अमोनिया हब के रूप में स्थापित करने के मिशन के एक हिस्से के रूप में, पोर्ट ने 41,860 करोड़ के कुल निवेश पर ग्रीन हाइड्रोजन/अमोनिया विनिर्माण और भंडारण सुविधाओं के लिए 4 फर्मों को 501 एकड़ जमीन आवंटित की है। ईंधन कोशिकाओं का उपयोग करके ग्रीन हाइड्रोजन उत्पादन, भंडारण और बिजली उत्पादन की स्थापना के लिए एक पायलट प्रदर्शन परियोजना वर्तमान में प्रगति पर है और जनवरी 2025 तक पूरा होने की उम्मीद है। समानांतर में, पोर्ट ग्रीन हाइड्रोजन पायलट बंकरिंग प्रोजेक्ट को निष्पादित करने के लिए तैयार है, जो ग्रीन हाइड्रोजन और इसके डेरिवेटिव के लिए बंकरिंग और ईंधन भरने की सुविधाओं का प्रदर्शन करेगा। पोर्ट लगभग 2 मिलियन टन/वर्ष के ग्रीन हाइड्रोजन/अमोनिया को संभालने के लिए आवश्यक बर्thing और कार्गो हैंडलिंग बुनियादी ढांचे की स्थापना की प्रक्रिया में भी है।

वीओसी पोर्ट अथॉरिटी के अध्यक्ष, आईआरएसईई, सुशांत कुमार पुरोहित ने अपने संदेश में कहा कि 'सभी मौसमों में उपयुक्त बंदरगाह होने, ईस्ट वेस्ट इंटरनेशनल समुद्री मार्ग के निकट रणनीतिक स्थान, 28.187 का न्यूनतम परिचालन अनुपात, कंटेनर जहाजों का सबसे कम टर्न अराउंड समय, अच्छी तरह से स्थापित लॉजिस्टिक्स सहायता प्रणाली, निर्बाध सड़क और रेल संपर्क, आगामी उद्योग और क्षमता वृद्धि पहल के साथ, वीओसी पोर्ट में दक्षिण भारत का प्रवेश द्वार बंदरगाह बनने की अपार क्षमता है।